

# IL-BIRGU U L-"CASTRUM MARIS" FIZ-ZMINIJET TAN-NOFS TARDIVI - (1)

Minn **MARIO BUHAGIAR**,  
B.A. Hons. (Lond.), M. Phil. (Lond.)


(Test ta' konferenza mogħtija lill-"Vittoriosa Historical and Cultural Society" nhar it-3 ta' Gunju, 1985)

Matul iż-żmienijiet tan-nofs tardivi l-Gzejjer ta' Malta u Għawdex kienu jgħixu 'hajja li fil-midja tagħha kienet fuq kolloxx agrikola (1). Il-biża' ma taqta' xejn ta' hbit minn fuq il-baħar gerrxet lin-nies mix-xtut u waslet għat-trissil ta' għadd ta' komunitajiet zghar imxer-rdin u hawn u l-hemm fil-kampanja. Għadd kbir minn dawn il-komunitajiet (bħal Hal Resqun, Hal Kapraċ, Hal Dragu, Hal Pessa u oħrajn) biż-żmien spiccaw fix-xejn, waqt li oħrajn kibru u stagħnew u mal-mixja tas-snin żviluppaw fl-irhula mdaqqsas li nafu illum (2). Għal mijiet ta' snin sa l-1530, meta l-Kavallieri ta' San Gwann waqfu fostna l-kunvent tagħhom, kien hawn f'Malta lokali wiehed biss mibni fuq xtut il-baħar. Dan kien il-Port ċkejken tal-Birgu, imkennet għall-irdoss tas-swar tal-Castrum Maris, l-aktar fortifikazzjoni b'saħħitha li kellha Malta fiz-żmienijiet tan-Nofs, li bħal sentinella kien ighasses l-ibhra tal-Port il-Kbir (3).


Il-Birgu kien iċ-ċentru waħdanij ta' attivita' kum-merċjanti u l-irgiet tal-post, kumtrarjament għall-bqija tal-Maltin, kienu jgħajxu l-familja jew billi jingag-gaw bħala suldati mal-Kastellan (jigifieri l-kmandant tal-Castrum Maris) jew inkella mill-piraterija jew xogħol ieħor fuq il-baħar. Oħrajn aktarx kienu jdabbruha mhux hażin billi jaħdmu ta' kurdara jew ta' qlafat jew inkella billi jmiddu għonqhom għal xi xogħol ieħor li wiehed kien jisten-na li jsib f'port zghir.

## NUQQAS TA' TAGHRIF

L-isfortuna hi li dwar il-hajja tan-nies tal-Birgu qabel l-1530 ma nafu tista' tghid xejn. Dan in-nuqqas ta' tagħrif jiftah



Miż-żmienijiet tan-Nofs tardivi sa l-egħluq tal-bażi Inghliża fl-1979, il-Kastellan ta' Sant'Anġu kien l-ghassies prinċipali tal-Port il-Kbir u għad-dell tas-swar tiegħu sorgew il-flotot ta' laqwa potenzi navali tal-Mediterran. F'dan ir-ritratt storiku meħud għall-habta ta' l-aħħar snin tas-seklu 19 jidher il-bastiment famuż H.M.S. Hib-erna li l-pulena kbira tiegħu kienet għal-żmien twil, sa l-1972, issebbah id-dahla tal-Forti. Illum din il-pulena hja waħda mill-attrazzjonijiet tal-port navali ta' Portsmouth, fl-Ingilterra.



Il-"Castrum Maris" jew, kif kien magħraf minn żmien il-Kavallieri l-hawn, il-Kastellan Sant'Anġu, kif jidher f'kartolina antikwa ta' l-ewwel snin tas-seklu 20. Mill-"Castrum Maris" ta' qabel l-1530 ma fadal kważi xejn għajr xi ftit elementi strutturali speċjalment fid-dar tal-Kastellan (Captain's House) u fil-Kappelli tan-Nativita' (li hi mħaffra fil-blat) u ta' Sant'Anna fin-naħa ta' fuq tal-kastell.

igawdi miżura konsiderevoli ta' indipendenza mill-gurisdizzjoni ta' l-Univer-sita' ta' l-Imdina u għal-hekk ftit li xejn niltaqghu ma' riferenzi għan-nies tal-Birgu fir-registri ta' l-Univer-sita' merfugħa fil-arkivji tal-Biblijoteka Naz-zjonali u tal-Katidral ta' l-Imdina.

Kemm dan huwa nuq-qas ta' min jithassru joh-rog b'mod enfatiku mill-kitba ta' Wettinger li ssawwar quddiem għajnej-na tila mżewwqa tal-hajja ta' kuljum tal-Maltin ta' barra l-Birgu, ta' hames mitt sena ilu, fil-ferh u d-dwejjaq, fil-imħabba u l-mibgheda, fil-qdusija u fil-fragilita' umana (5). Il-lista tal-Milizja u ta' l-An-gara ta' l-1419-20 u ta' madwar l-1480 jipprovdul-na saħansitra l-ismijiet ta' tista' tghid, l-irgiet kollha b'saħħithom ta' l-irhula, ta' bejn is-sittax u l-ham-sa u sittin sena (6). Studju intensiv tar-registri ta' l-epoka li għadhom jeżistu fil-Arkivji Notarjali tal-Belt u f'dawk ekkleżjastiċi tal-Katidral ta' l-Imdina, kif ukoll (u speċjalment) fil-Archivio di Stato ta' Pal-ermo (7) jista' forsi, biż-żmien, jipprovdil-inform-azzjoni meħtieġa; imma sa issa jkollna nikkonten-taw irwiehna bil-ftit mat-erjal li għadna għad-dis-pożizzjoni tagħna u nipp-ruvaw ninterpretawh mill-aħjar li nistgħu.

## IL-KWISTJONI TAL-KURSARI U TA' L-ARMI

Haġa li għadna dejjem inżommu quddiem għajnej-na hija l-fatt li, minħab-

ba l-qagħda tiegħu fuq waħda mill-irteġġi tal-Port il-Kbir, il-Birgu kien iċ-ċentru ta' influwenza bar-ranija. In-nies tal-Birgu — li percentaġġ sustanzjali minnhom aktarx kienu frustieri — kienu, għal-daqstant, anqas maqtugh-in mill-bqija ta' l-Ewropa min-nies ta' l-Imdina u ta' l-irhula.

Waqt li l-Imdina kienet iċ-ċittadella ta' l-interessi tan-nobbilta' Maltija, il-Birgu u l-Kastell tiegħu kienu, għal żmien twil, rokkaforti tas-setgħa ta' Kuauna ta' Sqallija u tal-hakkiema, fewdali. Hu magħruf li fost in-nies tal-Birgu kien hemm għadd ta' suldati merċenarji li setgħu jintużaw kontra l-Maltin f'każ ta' bżonn (8). In-numru ta' dawn is-suldati jidher li kien wie-hed konsiderevoli fis-snin 1375-1398 (9).

Ix-xwieni ta' kursari Nsara-Ġenovizi, Sqallin, Katalani u oħrajn, kienu, barra minn dan, ta' sikwit isorgu għad-dell tal-Castrum Maris jew biex issirihom xi tiswija jew inkella biex jiehdu l-ilma u jixru proviżjon qabel ma jsalpaw għall-corso. Oħrajn kienu saħansitra jigu, armati fil-port tal-Birgu. Din il-kwistjoni tal-kursari u l-armi kienet għajn ta' tħassib kemm għall-Univer-sita' ta' l-Imdina kif ukoll għall-Viċire ta' Sqallija, kif tix-hed ittra li l-kurja viċi-rejali nd'rizzat lill-uffiċjali tal-Kunsill Popolari u lill-popolu Malti in generati nhar it-2 ta' Diċembru, 1440. L-ittra giet ipprezen-tata nhar l-4 ta' Jannar,

1441 (10).

Il-permess lill-kursari biex jarmaw fil-Port ta' Malta gie miċħud fl-1449 (11), imma mid-dehra din l-ordni ftit li xejn serviet ta' deterrent. Il-kursari xorta waħda baqgħu już-aw il-Birgu bħala bażi, u fl-1460 il-Maltin ipprotes-taw kontra il-kursari Ara-gonizi li kienu haduha drawwa jużaw il-forza biex jingag-gaw qaddiefa Maltin fuq ix-xwieni tagħhom (12). Imma mhux il-kur-sari kollha kienu barranin. Hafna mill-familji ewlenin ta' Malta, bħal dik ta' De Nava, kellhom ukoll ix-xwieni tagħhom (13). Il-piraterija, u speċjalment il-guerra di corso — li kel-la l-barka tal-Gvern Ara-goniz — kellhom l-impor-tanza tagħhom fl-ekono-mija Maltija, u mid-dehra kien hemm għadd għielu ta' rġiel, anki mill-irhula, li tħajru jittantaw xorti-hom bħala ipup tal-baħar. Kien hemm il-biża' li l-ag-rikoltura setgħet tbat, u fl-1440 il-kursari barranin ġew imwiedba milli jimp-jegaw baħhara Maltin (14).

(ikompli)

## REFERENZI:

1. L-ekonomija agrikola tal-Gzejjer Maltin qabel l-1530 giet studjata minn G. Wettinger, "Agriculture in Malta in the late Middle Ages", *Proceedings of History Week 1983* (ed. M. Buhagiar), Malta 1982, 1-48.
2. Għal studju fil-fond ta' dan is-sugġett ara G. Wettinger, "The Lost Villages and Hamlets of Malta", *Medieval Malta — Studies on Malta before the Knights*

(ikompli fil-paġna 11)

## IL-BIRGU U L-"CASTRUM MARIS" FIZ-ZMINIJET TAN-NOFS TARDIVI

(JAQBAD MILL-PAGNA 7)

(ed. A. Luttrell), London 1975, 181-216. Għal analiżi dettaljata ta' wiehed mill-komunitajiet li spiċċaw fix-xejn ara **Hal Millieri: A Maltese Casale, Its Churches and Paintings** (ed. A. Luttrell), Malta 1976.

3. Ir-rahal tal-Mellieha li kien ukoll qrib il-baħar aktarx li għa kien abbandunat fl-ewwel għoxrin sena tas-seklu 15: ara G. Wettinger, **Lost Villages** u "The Militia List 1419-20. A new starting point for the study of Malta's Population", **Melita Historica**, Vol. no. 2 (1969), 80-106, u M. Buhagiar, "Il-Parroċċa tal-Mellieha fiż-Zminijiet tan-Nofs", **Programm Festa Marija Bambina, Mellieha**, 1984, 6-7.

4. Il-ktieb bażiku għall-istudju medjevali Malti hu **Medieval Malta**, op. cit. Dan il-ktieb editjat minn A. Luttrell u ppubblikat mill-British School at Rome, huwa gabra ta' studji minn speċjalisti Maltin u barranin (fosthom A. Luttrell, G. Wettinger, H. Besc, G. Cassar-Pullicino, T.S. Brown, M. Buhagiar u oħrajn) li jolqtu l-aspetti diversi tal-hajja Maltija f'dan il-perijodu. Besc, Wettinger u Luttrell ipubblikaw ukoll diversi studji speċjalizzati f'rivisti akkademiċi Maltin u barranin u pparteċipaw f'konferenzi u laqgħat ta' studji medjevali. Wiehed ma jridx jinsa wkoll, f'dan ir-rigward, il-kontribut tal-professur Taljan Roberto Valentini li, qabel l-aħhar gwerri ppubblika numru ta' studji ta' validità xjentifika fl-**Archivio Storico di Malta**.

5. Ara speċjalment: "The Vil-

lage of Hal Millieri: 1419-1530" f'**Hal Millieri**, op. cit., 36-38; "Honour and Shame in Late Fifteenth Century Malta", **Melita Historica**, viii no. 1 (1980) 65077, "A Gold Hoard of 1525", **Melita Historica** VII no. 1 (1976), 25-33, "Burials in Maltese Churches: 1419-1530's", **Hyphen** IV no. 2 (1984), 39-45 u hafna oħrajn.

6. G. Wettinger, **The Militia List**, op. cit., u "The Distribution of Surnames in Malta in 1419 and the 1480's", **Journal of Maltese Studies**, no. 5 (1968), 25-48.

7. Dwar l-**Archivio di Stato** ta' Palermo ara G. Wettinger "The Archives of Palermo and Maltese Medieval History: A First Report", **Proceedings of History Week 1982** (ed. M. Buhagiar), Malta 1983, 59-68.

8. Għad-dettalji ara H. Besc, "The 'Secrezia' and the Royal Patrimony in Malta: 1240-1450", **Medieval Malta**, 138-139 u "La Milizia e le Torri antiche di Malta", **Archivium Melitense** IV no. 2 (1920).

9. H. Besc, **The Secrezia**, 138.

10. Biblijoteka Nazzjonali, Univ. 4, doc. 11. Dan id-dokument kien għe ppubblikat minn R. Valentini fl-**Archivio Storico di Malta**, viii (1937), 482. Ara wkoll G. Wettinger, **Lost Hamlets**, 201 u r-referenzi li jagħti.

11. A. Luttrell, "Approaches to Medieval Malta", **Medieval Malta**, 58.

12. Ara d-dokumenti ppubblikati minn R. Valentini, **Archivium Storico di Malta**, VIII 75, 482, 492-493; X, 62-63.

13. A. Luttrell, "Approaches", 58.

14. **Ibid.**